

Bilgiçsumak

Category: Goşgular, Kitapcy
написано kitapcy | 23 января, 2025
Bilgiçsumak BILGIÇSUMAK

Soňky döwür köpelipdir palçylar,
Halk ynamna girip bilyän alçylar,
Dürlı ýalanlary satýan ýalçylar,
Ykballary çözýän eý, bilgiçsumak.

Gumalagy edip özüne ýarag,
Çemçe duzy edip özüne gorag,
Aga, gara bölýär misli bir boýag,
Ykballary çözýän eý, bilgiçsumak.

Ak zatlar görünýär, aklyga ýorar,
Gara zat aslyşýar, çaklama urar,
Garany aýyrjak, elini serer,
Ykballary çözýän eý, bilgiçsumak.

Hol, gaýrada uly palçy döräpdir,
Beren duzy goňşymyza ýarapdyr,
Gelniniňem täleýine garapdyr,
Ykballary çözýän eý, bilgiçsumak.

Düýe çopan gumalakdan atýarmış,
Arwah-jynyň yzyndanam ýetýärmiş,
Bagylalary ýüz ugruna açýarmış,
Ykballary çözýän eý, bilgiçsumak.

Kurhandan atýarmış säginmän paly,
Hudaýdan gorkanok, bormy şuň ýaly,
Ynanýanlaň başna salyp ol aly,
Ykballary çözýän eý, bilgiçsumak.

Gorkman Kurhany orta atyp ýör,
Kurhan ursa ýowuz günler sende bor,
Hudaý huzyrynda bolar ýeriň dar,

Ykballary çözýän eý, bilgiçsumak.

31. 07. 2011 ýyl.

Meýlis HASAR. Goşgular